

LINJA GWIDA TAL-BANK ĊENTRALI EWROPEW**tal-5 ta' Ġunju 2014****li temenda l-Linja Gwida ECB/2012/27 dwar is-sistema Trans-European Automated Real-time Gross settlement Express Transfer system (TARGET2)****(BĊE/2014/25)****(2014/340/UE)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel u r-raba' inciżi tal-Artikolu 127(2) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 3.1 u l-Artikoli 17, 18 u 22 tiegħu,

Billi:

- (1) Il-Kunsill Governattiv jista' jiddeciedi minn żmien għal żmien li jnaqqas ir-rata tal-facilità ta' depożitu għal taht iż-żero fil-mija.
- (2) Il-Kunsill Governattiv iddecieda dwar ċerti limiti massimi għar-remunerazzjoni fuq depożiti tal-gvern, li huma speċifikati fil-Linja Gwida BĊE/2014/9 ⁽¹⁾.
- (3) Il-limitazzjonijiet fuq ir-remunerazzjoni ta' depożiti tal-Gvern miżmuma minn BĊNi bhala aġenti fiskali skont l-Artikolu 21.2 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew għandhom jiġu speċifikati sabiex tinkiseb il-politika monetarja unika, b'mod partikolari sabiex jiġu pprovduti inċentivi għat-tqeghid ta' depożiti tal-gvern fis-suq, li jiffacilita l-ġestjoni tal-likwidità u l-implimentazzjoni tal-politika monetarja tal-Eurosistema. Barra minn hekk, l-introduzzjoni ta' limitu massimu fuq ir-remunerazzjoni ta' depożiti tal-gvern ibbażati fuq rati tas-suq monetarju tikkjarifika l-kriterji u tiffacilita l-immonitorjar tal-konformità min-naħa tal-BĊNi mal-projbizzjoni ta' finanzjament monetarju mwettaq mill-BĊE b'mod konformi mal-Artikolu 271(d) tat-Trattat.
- (4) Il-Linja Gwida BĊE/2012/27 ⁽²⁾ tispeċifika r-remunerazzjoni fuq il-kontijiet tal-Modulu tal-Hlasijiet u s-sottokontijiet tagħhom, li jistgħu jinterferixxu mal-prinċipji ġenerali dwar ir-remunerazzjoni ta' depożiti tal-gvern kif approvati mill-Kunsill Governattiv u d-deċiżjoni tal-Kunsill Governattiv biex titbaxxa r-rata tal-facilità ta' depożitu għal taht iż-żero fil-mija kif imsemmi fil-premessa 1.
- (5) Għalhekk, il-Linja Gwida BĊE/2012/27 għandha tiġi emendata kif mehtieg.
- (6) Għall-finijiet tal-limitazzjoni fuq ir-remunerazzjoni għal depożiti tal-gvern, il-Linja Gwida BĊE/2012/27 għandha titqies bhala *lex specialis* b'rabta mal-Linja Gwida BĊE/2014/9. F'każ ta' diskrepanza mal-prinċipji ġenerali dwar ir-remunerazzjoni ta' depożiti tal-gvern kif approvati mill-Kunsill Governattiv, din tal-ewwel għandha tirbah. B'hekk, il-kontijiet tal-PM u s-sottokontijiet tagħhom għandhom neċessarjament jiġu rremunerati b'żero fil-mija jew bir-rata tal-facilità ta' depożitu, skont liema tkun l-aktar baxxa, waqt li ma jitqiesux għal dawn il-finijiet kwalunkwe remunerazzjonijiet li possibbilment jistgħu jkunu oghla li jkunu disponibbli għall-gvernijiet taht il-Linja Gwida BĊE/2014/9.

ADOTTA DIN IL-LINJA GWIDA:

Artikolu 1**Emendi**

Il-Linja Gwida BĊE/2012/27 hija emendata skont kif ġej:

1. fl-Artikolu 2, huma miżjuda d-definizzjonijiet li ġejjin:

“(54) ‘facilità ta' depożitu’ tfisser facilità permanenti tal-Eurosistema li l-kontropartijiet jistgħu jużaw biex jagħmlu depożiti matul il-lejl ma' BĊN bir-rata ta' depożitu speċifikata minn qabel;

(55) ‘rata tal-facilità ta' depożitu’ tfisser ir-rata tal-imgħax applikabbli għall-facilità ta' depożitu.”

⁽¹⁾ Il-Linja Gwida BĊE/2014/9 tal-20 ta' Frar 2014 dwar operazzjonijiet ta' ġestjoni tal-attiv u l-passiv domestiċi mill-banek ċentrali nazzjonali (ĠUL 159, 28.5.2014, p. 56).

⁽²⁾ Il-Linja Gwida BĊE/2012/27 tal-5 ta' Diċembru 2012 dwar is-sistema Trans-European Automated Real-time Gross settlement Express Transfer (TARGET2) (ĠUL 30, 30.1.2013, p. 1).

2. fl-Anness II, huma miżjuda d-definizzjonijiet li ġejjin:

“— ‘faċilità ta’ depożitu’ tfisser faċilità permanenti tal-Eurosistema li l-kontropartijiet jistgħu jużaw biex jagħmlu depożiti matul il-lejl ma’ BĊN bir-rata ta’ depożitu speċifikata minn qabel.

— ‘rata tal-faċilità ta’ depożitu’ tfisser ir-rata tal-imghax applikabbli għall-faċilità ta’ depożitu.”

3. fl-Anness II, l-Artikolu 12(5) huwa ssostitwit b’dan li ġej:

“5. il-kontijiet PM u s-sottokontijiet tagħhom għandhom jiġu rremunerati bir-rata ta’ zero fil-mija jew ir-rata tal-faċilità ta’ depożitu, skont liema tkun l-aktar baxxa, hliet jekk jintużaw biex iżommu r-riżervi minimi meħtieġa. F’dak il-każ, il-kalkolu u l-hlas ta’ remunerazzjoni għaž-żamma ta’ riżervi minimi għandhom jiġu rregolati mir-Regolament tal-Kunsill (KE) Nru 2531/98 tat-23 Novembru 1998 li għandu x’jaqsam mal-applikazzjoni ta’ riservi minimi tal-Bank Ċentrali Ewropew (*) u r-Regolament (KE) Nru 1745/2003 tal-Bank Ċentrali Ewropew tat-12 ta’ Settembru 2003 dwar l-applikazzjoni ta’ riżervi minimi (BCE/2003/9) (**).

(*) ĠU L 318, 27.11.1998, p. 1.

(**) ĠU L 250, 2.10.2003, p. 10.”

Artikolu 2

Dhul fis-seħh u implimentazzjoni

1. Din il-Linja Gwida għandha tidhol fis-seħh fil-jum tal-pubblikazzjoni tagħha f’Il-Ġurnal Uffiċjali tal-Unjoni Ewropea.
2. Il-BĊNi li l-munita tagħhom hija l-euro għandhom jiehdu l-miżuri neċessarji kollha biex jikkonformaw ma’ din il-Linja Gwida u japplikawhom mill-jum sitt ġimghat wara l-jum meta din il-Linja Gwida tidhol fis-seħh. Huma għandhom jinnotifikaw lill-Bank Ċentrali Ewropew dwar it-testi u l-mezzi relatati ma’ daww il-miżuri sa mhux aktar tard mill-jum erba’ ġimghat wara l-jum meta din il-Linja Gwida tidhol fis-seħh.

Artikolu 3

Destinatarji

Din il-Linja Gwida hija indirizzata lill-banek ċentrali kollha tal-Eurosistema.

Magħmul fi Frankfurt am Main, il-5 ta’ Ġunju 2014.

Il-President tal-BĊE

Mario DRAGHI